

શ્રી પ્રેમાનંદ ભારતીનું અક્ષયચરિત્ર.

દિ'મત ૦-૧-૦

શાકનભાઈ વિ. માંડા

## માળાના ગ્રાહકોને.

શ્રી ગ્રેમાનંદ ત્ર્યંબકાચાર્ય સ્વામી ગ્રેમાનંદ ભારતીના હોશી, આપણો તમા ગ્રંથોનો અનુવાદ આવશે. પોતે ભક્ત સંન્યાસી હોવાથી તેમના હાથાણી વસ્તુ કેવળ આધ્યાત્મિક વિષય પરત્વે છે. એકની એક વસ્તુ પણ તેમણે એવી તો રસિક ને આકર્ષક રીતે કહેલી છે કે તે વાંચનારને મુગ્ધ કર્યો વિના રહે નહીં. તેમની દષ્ટિ એકમાર્ગી કે સંકુચિત નથી. સાગ્યેજ પોતાની માન્યતાઓને આવી નિર્બર છૂટ ને સ્વતંત્રતાથી બીજા દેહએ પ્રગટમાં મૂકી હશે. પૂર્વાવસ્થામાં તેઓશ્રી પહેલું પંક્તિના પત્રકાર હતા. અંગ્રેજી તેમજ સંસ્કૃત સાહિત્યના પ્રખર જ્ઞાની હતા. તેમના જીવનની થોડી કથા જાણવા તેમનું ટુંકું જીવનચરિત્ર વાંચી જવા ખાસ વિનંત છે. ૧

૨. તેઓશ્રી કૃષ્ણ ચૈતન્ય મહાપ્રભુના સેવક હતા. એટલે આ માળામાં શ્રી ઐરાંચ પ્રભુના માર્ગનું સાહિત્ય પણ યથાવકાશે આવશે.

૩. માળાના ગ્રાહક થનારે ગ્રાહક તરીકે નામ નોંધાવવી વેળા ૩. ૧-૦-૦ અનામત આવશે. ૫૩૨.

૪. અગાઉથી ગ્રાહક થનારને માળાના તમામ ગ્રંથો ૩ કીમતે મળી શકશે.

૫. અમે સાંભળીને ખુશી થયા છીએ કે શ્રી ઐરાંચ પ્રભુનું જીવનચરિત્ર 'સસ્તુ સાહિત્ય કાર્યોદય' તેના અનેક ભાગોમાં પ્રગટ કરનાર છે. ગુજરાતી આલમને અને ખાસ કરીને શ્રીમદ્ વલ્લભાચાર્ય પ્રભુની સ્મૃતિના સેવકો તેમાંથી ભક્તિરસને અદિતીય રસ પી શકશે. વાંચનારને ખખર હશે કે ખન્ને દેવી મહાપુરુષો. સમકોલીન હતા.

૬. ભક્તિ ઉપર અમારી ભાષામાં લખેલ લેખ સાહિત્ય છે, જે અમુક્ય ખખ્ખો આ ભક્તિના જમાનામાં બંધ ન રહે એ હમ્મવા એમ છે. જે પ્રભુ કરશે તો આ માળાના ગ્રાહકોને તેનો હાથ આવવાની અશ્વિભાષા છે.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૨૫૧૮ વર્ગીક

પુસ્તકનું નામ તેજાનંદ ભારતી  
સુલભપરજ

વિષય Δ૨૨૧૭ ગુજરાતી



श्रीमद् बाबा प्रेमानन्द भारती

मनोरंजन प्रेस, मुंबई. ४

૧૨૧૧૮

ગ્રંથસત વિધાપીઠ ગ્રંથાલય  
અમદાવાદ

સ્વામીજીનું જીવનવૃત્તિનું ગોપીરાઈ-સંગ્રહ

[સ્વામીજીના પોતાના સંદેશમાં.]

બાળપણ-કૃષ્ણપ્રેમ.

કલકત્તાના એક શ્વેત ઉચ્ચ શ્રાક્ષણ કુટુંબમાં મારો જન્મ થયેલો. આ કુટુંબમાં હાલના જમાનાના કેટલાક બુદ્ધિશાળી ને ધાર્મિક પુરુષો જન્મેલા. કેટલાક તો કલકત્તાની સમાજના નેતા હતા. જે કે મારા બાળપણમાં હું અન્ય દેવો પ્રત્યે ભાવ રાખતો, છતાં કૃષ્ણ પ્રત્યે મારો વિશેષ પ્રેમ હતો. હું એવું જાણતો કે કૃષ્ણ બધામાં સર્વોપરી ઇશ્વર છે. મોટા થયા પછી ધર્મ કે ઇશ્વર ઉપર મનન કરવાને મને તક મળેલી નહીં. મન પણ ભાગ્યેજ થયેલું. મારા કુટુંબના લગભગ બધાજ પરિજનોએ પાશ્ચાત્ય કેળવણી લીધેલી. છતાં મારા અંતરમાં મને લાગ્યોજ કરતું કે મનુષ્યના કદયાણ માટે ધર્મ એ સર્વોપરી વસ્તુ છે. મારે હૃદય પણ એ ભાવથી ભરેલું હતું. મેં સાંભળ્યું હતું કે મારા દાદા તથા દાદી યુસ્ત વૈષ્ણવ હતાં. એટલાજ માટે મને તેમની પ્રત્યે વિશેષ આદર ને ભાવ હતાં.

છાપાં ને સાહિત્યનો શોખ.

મને ખબર નહીં કે એ શી રીતે બન્યું. પણ હું દશમાર વર્ષનો થયો, તે વખતે છાપાં ને અંગ્રેજી સાહિત્ય તરફ મારો ભાવ વધુજ વધી પડ્યો હતો. ખરે, તે વખતે મારે અંગ્રેજી સ્થાન મારા વર્જના કોઈ પણ વિષયમાં કરતાં શું સારું હતું. હું કુપ્રજાતિ મારા જરૂરે બુદ્ધિશીલ નહોતો. મને વર્ગ બહારનાં પુસ્તકો વાંચતો. તે પુસ્તકો એમાં અક્ષરો હતાં, કે માત્ર સંજ્ઞા

હયાથીઓ તો સમજી પણ ન શકે. હું ઇન્ડિયન ડેલી ન્યુસમાં પત્રો લખતો. મારે કુટુંબ આ પત્રનું ગ્રાહક હતું. ઘણા ઠાગળો તો કચરાપટ્ટીમાં જતા. એમ પણ બનતું કે કોઠ કોઠ સુધારા સાથે પ્રસિદ્ધ પણ થતો.

તેરમે વર્ષે અસાધારણ મહત્વાકાંક્ષા.

તેરમે વર્ષે તો મારા પત્રો સુધારાયા વગર છપાવા લાગ્યા. એ બેઠ મને ઘણી નવાઈ લાગી. હું તો આનંદનો માર્યો ગાંડો ગાંડો થઈ જતો. આમ આટલી ટુંકી ઉમરે પણ દુનિયામાં એક ચુનંદામાં ચુનંદા પત્રકાર થવાની અભિલાષા મેં કેળવી. સાહિત્યના ક્ષેત્રમાં મારા આવા યત્નોનો સ્વીકાર થવા લાગ્યો ને સુધારા વગર મારા લેખોને પ્રસિદ્ધિ મળી, ત્યારે મને લાગ્યું કે મારી મુરાદ બર આવશે. પ્રસિદ્ધ થએલા મારા ઉભરા ઠાગળના હુઆ થઈ જાય ત્યાં લગી વારંવાર વાંચ્યાજ કરતો.

બુદ્ધિવાદના આ જમાનામાં મારા ઉગતા વિચારોને સ્થાન મળે, એ વિચારથી હું આનંદમાં ગુલવા લાગ્યો. મેં કોઠ ઠેકાણે વાંચેલું કે વિદેહ થયેલો બહોળ ડિલેન લંડન ટાઇમ્સનો જગ-વિખ્યાત તંત્રી હતો અને તેની પ્રતિભાને લીધે તેને “ગબ્બ-નાર” નું ઉપનામ મળેલું. હું શાળામાં હાજર કરતાં ગેરહાજર વધારે રહેતો. આવે વખતે હું કલકત્તાના એક સાર્વજનિક પુસ્તકાલયમાં જતો અને જુની લંડન ટાઇમ્સની કાપડો ઉપરનો કચરો ખેંચતો બહોળ ડિલેનના અગ્રલેખો ઘણીજ ઉત્કટતાથી વાંચતો. એથી વિદ્વાન લાયબ્રેરિયનને કુપ્પહલ ઉપજતું કે મેજ ઉપરનાં નવાં છાપાં મૂકી હું જુનામાં શું વાંચતો હોમશ? મેં તેને કહ્યું કે હું બહોળ ડિલેનના લેખોનો અભ્યાસ કરું છું. ત્યારથી તે મારી બાબતમાં એવો રસ લેવા લાગ્યો કે તેણે મને મને તે વાંચવાની પૂરી છૂટ આપી.

### છાપામાં મારું સાહસ.

છાપામાં લખવાનું કામ મેં ચાલુજ રાખ્યું. પછીથી તો તે વૃત્તિ એટલી બધી બીલી કે રર મેં વર્ષે મેં ઇન્ડિયન નામનું એક છાપુ પ્રસિદ્ધ કર્યું. તે અહલ્લાબાદમાં પ્રસિદ્ધ થયેલું. તેનું કદ આઠ પાનાનું હતું. ગ્રાહકોની અમુક સંખ્યા મુકરર થયેથી તે પ્રસિદ્ધ કરવામાં આવશે અને તે કેવા પ્રકારનું હશે, તે ખતાવવા તે અંક એક નમુનારૂપે, હતો. પહેલાં તો ગ્રાહકો હોયજ નહીં, એટલે મેં હિંદુસ્થાનના તમામ પત્રકારો તેમજ શહેરના આગેવાનો ઉપર તેની નકલો બીડી આપી.

બધાજ છાપાંઓએ તેની સારી નોંધ લીધી. પાથોનિયર તેમજ ઇંગ્લિશમેન જેવાં પરદેશી છાપાંઓએ પણ તેનાં વખાણ કર્યાં. એથી મને ઘણી નવાઇ થઇ. "રાઇસ ને રૈયત" નામના છાપાના માલ તંત્રી દાકતર શંભુચંદ્ર મુકરજીએ તો તેમના છાપાનાં પૂરાં ચાર કોલમ ભરી ઠીક પ્રશંસા કરી, અને તેને ઠેક આકાશે ચઢાવ્યું. તેમને ખબર પણ નહીં હોય કે તેનો તંત્રી કેણુ છે.

લાહોર "ટ્રિબ્યુન" નો તંત્રી.

આ બધાથી હું હર્ષચિત્તો બન્યો. પરિણામ એ આવ્યું. કે તે વખતે આખા પંજાબમાં લાહોરનું ટ્રિબ્યુન નામનું પત્ર પ્રખ્યાત હતું. તેના માલિક સરદાર દયાલ સિંહે સારા પગારે તે પત્રના તંત્રી તરીકે મારી નિમણૂંક કરનારો કાગળ લખ્યો. માગણીનો મેં તરતજ સ્વીકાર કર્યો; જે કે તે ભલા સરદારના મનમાં મારી છાટી ઉપર બેઠ, આ મોટા છાપાનું કામ હું કરી શકીશ કે કેમ, તે માટે શંકા અવેલી. ચોડાજ વખતમાં મેં તેમને સંતોષ આપેલો.

## મારે હવે વધારે છુટ બેઠતી હતી.

એ વર્ષ પર્ચત મેં ટ્રિપ્ચુનમાં કામ કર્યું. મને લાગતું ગયું કે મારે લખવાની સ્વતંત્રતા વધારે બેઠતી. તે છાપાની પુરાણી નીતિ મને પસંદ ન પડી. મારા શેઠની ઘણીજ નારાજ છતાં મારે તે જગા છોડવી પડી. મેં રાવલપિંડીમાં એક છાપાની જગા સ્વીકારી. તે છાપાનું નામ બદલી મેં 'પંજાબ ટાઇમ્સ રાખ્યું. તે છાપામાં હું પૂરતી છૂટથી લખવા લાગ્યો. આખા હિંદુસ્થાનમાં તેની ઠીક અસર થયેલી.

## પહેલું સામાજિક છાપું.

છતાં, મારી અભિલાષા તો કાર્યપ્રદેશનાં નવાં ને નવાં ક્ષેત્રો શોધતીજ રહી. થોડાજ વખતમાં મેં 'પંજાબ ટાઇમ્સને તિલાંજલિ આપી. કલકત્તે જઈ મેં થોડાજ મહિનામાં ગપ એન્ડ મોસિય નામનું એક સામાજિક છાપું અંગ્રેજીમાં પ્રસિદ્ધ કર્યું. આ છાપાએ વિચારોની સૃજનાત્મકશક્તિ માટે, તેમજ લાખાની ઉચ્ચ શૈલી માટે નામના મેળવી. તે એટલે સુધી કે અંગ્રેજી પત્રકારોને એ પણ ખબર ન રહી કે તેનો તંત્રી હિંદુસ્થાનનો વતની છે. તેઓ દર અઠવાડિયે તેનાં છૂટે હાથે વખાણ કરતા.

## મારી જીંદગીમાં દિશાફેર.

આ વખતે મારી જીંદગીમાં તેમજ મારી મહત્વાકાંક્ષાઓમાં જળરો પહોંચેલો થયો. એક પત્રકાર તરીકે મેં કંઈ અંશે નામના મેળવી હતી. છાપખાના તેમજ છાપામાંથી મને પૈસાની પણ ઠીક પ્રાપ્તિ થઈ હતી. મારી તંદુરસ્તી સારામાં સારી હતી. મારી વયે મેં એવી પ્રતિષ્ઠા સંપાદન કરેલી કે તેથી ઇર્ષ્યા ઉપજે તે સહેજ હતું. આમ છતાં એક દિવસે વિચાર કરતાં મને લાગ્યું કે હું અસુખી છું. મારી ઠેને એવાં સાધનો હતાં જે મને સુખી બનાવી શકે, છતાં હું અસુખી હતો. અત્યારજથી તો એક પત્રકાર



તરીકે ઉચ્ચમાં ઉચ્ચ કેમ થવાય તેમાં માત્ર અધાજ ચિત્તનેજ શેઠયું હતું. હવે હું તેને સુખની મૂળ શોધમાં શેઠવા લાગ્યો.

હિંદુધર્મ ને પાશ્ચાત્ય રીતરિવાજો.

મેં કેટલાંક ધાર્મિક પુસ્તકોનો પહેલવહેલોજ અભ્યાસ કર્યો. એ વાત ખરી છે કે આ બધા વખત મને હિંદુ ધર્મમાં, તેના રીત રિવાજોમાં તેમજ તેના જીવનના આદર્શમાં આદર સાથે ભાવ હતો. છતાં ધર્મનો અભ્યાસ કરવાનો અવકાશ હું મેળવી શક્યો નહોતો. માટે બધું ચિત્ત અંગ્રેજી સાહિત્યના અભ્યાસમાં શેઠાયેલું રહેતું. હું અંગ્રેજી પહેરવેશ પહેરતો. નખથી માથા સુધી હું પૂરેપૂરો અંગ્રેજી ખની ગયો હતો. વિચારો અંગ્રેજીમાં કરતો. દરેક કાર્યમાં અંગ્રેજીનું અનુકરણ થતું. છતાં વિચિત્ર તો એ હતું કે જ્યારે જ્યારે હું મહોદલાઓમાં થઇને જતો, ત્યારે કાલિની કે કૃષ્ણની મૂર્તિ આગળ ઉભો ઉભો ખરા અંતઃકરણથી નીચો નમતો. આ માનવું અઘરું છે, છતાં તે સાચું છે.

મને સુખનું મૂળ લાઘ્યું.

ધાર્મિક ગ્રંથોના અધ્યયનથી તેમજ સાધુ સંતોના સત્સંગથી-એમાં સ્વામી રામકૃષ્ણ પરમહંસ પણ હતા, મને માલુમ પડ્યું કે સુખ એ મનની સ્થિતિ છે. તે બહારની ઉંચામાં ઉંચી વસ્તુઓનો ઉપભોગ કરવાથી થતો આન્તરમાંથી આત્મ ચૈતન્યના પ્રદેશમાંથી મળી શકે છે. બહારની વસ્તુઓને જે સુખ અધીન હોય તે પ્રભુ હોઇ શકતું નથી; તે ક્ષણિક હોય છે. જ્યારે આન્તરમાંથી મેળવેલું સુખ કાયમી હોય છે, એટલુંજ નહીં, ભૌતિક સુખો કરતાં તેનો રસાનુભવ વધારે ઉત્તમ અને આનંદદાયી હોય છે.

આન્તરિક સુખ પાછળ મથન.

આવો ખુલાસો થતાં મેં આન્તરમાંથી સુખ મેળવવા કરાવ

કર્યો. સાધુ સંતોનો સત્સંગ મને કાંઈક રસ આપી શક્યો ખરો, પણ તે અદૃષ્ટ હતો. મારે તો કાંઈક રસ બોધતો હતો, કે જે સતત આન્તરમાંથી ઝંખો કરે.

મને આવા આનંદની ક્ષુધા લાગી. ખરે બેતાં આખી દુનિયા એવા સુખની ભૂખી છે, એટલું કે તેને તે મેળવવાનો રસ્તો જડતો નથી. મેં તરતજ શોધી કાઢ્યું કે ગુરૂ વિના તે મળી શકશે નહીં. ગુરૂ મેળવવા મેં દૃઢ સંકલ્પ કર્યો, જરૂર પડે તો જીંદગીના ભોગે પણ.

મારા “ગુરૂ”ની શોધમાં.

મારા હૃદય સાથે નક્કી કરી હું અયોધ્યા નજીકના પ્રદેશમાં જવા નીકળ્યો. મેં નિશ્ચય કર્યો હતો કે ત્યાં પહોંચ્યા કેડે જો મને મારા ગુરૂ તથા દિવસની અંદર નહીં મળે તો મારે પવિત્ર સરજીમાં દેહને ફેંકી દેવી. મેં મારો સંકલ્પ ખરાબર પાળ્યો હોત. પણ સાનંદાશ્ચર્ય મને મારા ગુરૂ પહેલેજ દિવસે મળ્યા. સરખી પિછાણવાળા એક મિત્રના ઘરમાં અમારા બંનેની આંખો મળી; અમારાં હૃદય એક બીજાને વળગી પડ્યાં ને બાંહેધર થઈ લાંબા વિયોગ પછી તે મળ્યાં હોય, તેમ ફરીવારના સંયોગાનંદથી ઘડીભર ગ્રણગ્રણી રહ્યાં!

મારો આધ્યાત્મિક વિકાસ.

ત્યાર પછી તો નિદ્રા કે ભોજનનો વખત બાદ કરતાં તેમનો પદ્ધતિ હું છોડતોજ નહીં. એક દિવસે અડધા કલાકથી પણ ઓછા વખતમાં તેમણે મને અસંખ્યવાદનું રહસ્ય સમજાવ્યું. મારી આંખોનાં પરળ ઉઘડી ગયાં. જડ દુનિયા મારા આત્મા આગળથી ખસી ગઈ. સંન્યાસના ગૂઢ ભાવમાં મારો આત્મા લીન થયો. બાહ્ય દુનિયા તેના નવા રંગમાં રંગાયેલી ને નવા પ્રાણથી ચેતનમય લાગી. મારી આગળ પાછળની સર્વ વસ્તુઓ જાણે આ માયાવી જગતના આદિ કારણ ને તત્ત્વરૂપ એવા એકજ તત્ત્વની બનેલી હોય, એમ દેખાવા લાગી.

### હું સંન્યાસી થયો. ૧૦.

તરતજ મેં દુનિયાનો ત્યાગ કર્યો. સંન્યાસી થયો, તેજ વખતથી મારી સઘળી દુન્યવી હયાતિ મારી સ્મૃતિમાંથી તદ્દન ભૂંસાઈ ગઈ.

આ વાતને બન્યે આજે વીસ વર્ષો થયાં. મારા ગત જીવનની આ મુખ્ય મુખ્ય હકીકતોની વિગત આપવા મારે મહેનત કરવી પડે છે. છેલ્લાં વીસ વર્ષની મારી દરેક પણ આનંદથી ભરપૂર ગઈ છે. કાળનો કે સ્થળનો ખાધ મારા આનંદને નડ્યો નથી. હસતો હોઉં કે રડતો હોઉં, દુઃખમાં હોઉં કે ખાંદો, સદાચે તે આનંદ મારામાં સ્થિર રહ્યો છે. દુઃખમાં પણ તે આનંદનો અનુભવ તદ્દન વિસારે પડ્યો નથી.

### શ્રીકૃષ્ણતું દર્શન.

વેદાન્તનો-જ્ઞાનમાર્ગનો અભ્યાસ કરી મેં તે છોડી દીધો. મને તેનાથી સંતોષ ન થયો. મારે તો સાકાર પ્રભુ બોધતા હતા. મને તે મળી ગયો છે. મારી ક્ષયેયમૂર્તિ શ્રીકૃષ્ણની હતી. એથી મેં શ્રીચૈતન્યનો વૈષ્ણવવાદ ગ્રહણ કર્યો. અને કહ્યો શકું તેનાથી પણ અદ્ય કાળમાં હું મારા કૃષ્ણનાં દર્શન પામી શક્યો. તેનાં દર્શન કરવા તેને પોકારતો, તેને માટે રડતો, ઠેક કલકતાથી વૃંદાવન સુધી એટલે ૮૦૦ મૈલ હું પગે ચાલતો પ્રથમની યાત્રાએ નીકળેલો.

### વૃંદાવન તરફ પ્રયાણ.

પ્રયાણકાળે આકાશમાં તેના સુંદર ત્રિભંગી સ્વરૂપે મને ઘણીવાર દર્શન દીધેલાં-અસંખ્ય બ્રહ્માંડો પ્રત્યે પ્રેમથી ઉભરાતાં અણિયાળાં તેનાં નયન કમળ હતાં; મથૂરપીચ્છનો તેનો મૂગટ હતો; તેના હાથમાં વાંસળી હતી. તેમાંથી રણકતું આત્માનું સંજીત આપી પ્રકૃતિને અણુઅણુની મૂકતું ને મારા અણુ અણુને

આગાળી મૂકતું. ત્યારે અડધી મિનિટ દર્શન દે, પાછા દિવસોના દિવસ સુધી દેખાયજ નહીં. પણ મારો ખૂરતો આત્મા તેને ફરીથી જોવા પામે, ત્યાં લગી તે દર્શન મને ટકાવી રાખતું.

વૃંદાવન પહોંચ્યા પછી મેં વૃંદાવનનો આત્મા જોયો. ૫૦૦૦ વર્ષ પહેલાંના જીવન તત્ત્વથી તે ચેતનમય હતું. આ વૃંદાવનની રજ ઉપર શ્રીકૃષ્ણનાં ચરણકમલ ચાલેલાં. તેની ઉપર જ તેણે તેની દેવી લીલાઓ કરેલી. આજે ભક્તો તે દ્વારા તેમના હૃદયમાં પ્રેમનો વિકાસ કરી રહ્યા છે.

### અમેરિકા તરફ ગમન.

સંન્યાસ લીધા પછી મેં બાર વર્ષ હિંદુસ્થાનનાં પવિત્ર તીર્થોની યાત્રા કરવામાં, સંકીર્તન કરવામાં તથા ભાવિક ભક્તોને બોધ કરવામાં ગાળ્યા. તે પૈકી છેલ્લાં બે વર્ષ તો હું વૃંદાવનમાં જ રહેલો. મારી ઇચ્છા તો એવી હતી કે, દેવી પ્રેમથી ભરેલી અને પવિત્ર સાધુઓના સત્સમાગમવાળી તે જગ્યામાં જ બાકીની જીંદગી ગાળવી.

એક દિવસે આગળ વધેલા ભક્તોની સાથે આખો દિવસ મેં પ્રભુપૂજમાં ગાળ્યો. રાત્રે મારી માળાને ભેરવી દીધી. અને વૃંદાવનની મધ્યમાં આવેલા રાધાકુંડની એક ઓરડીમાં કામળ ઉપર આડો પડ્યો. પડ્યો એવોજ પરમાનંદની સુષુપ્તિએ મને ઘેરી લીધો. મારી સૂક્ષ્મ આંખને તે આખો ઓરડો સોનેરી પ્રકાશથી ઝગમગતો લાગ્યો. તે પ્રકાશ એટલો તો વાસ્તવિક લાગતો હતો કે રખેને તે સ્વપ્ન હોય તેની ખાતરી કરવા મેં મારી આંખો સાહજિકપણે ઉઘાડી. આખો ઓરડો તે સોનેરી પ્રકાશથી ચળકતો હતો. હું જીક્યો ને બેઠો થયો. પ્રકાશ વધતો જતો હતો. તરતજ મારાં ચક્ષુ આગળ એક સુખાકૃતિ દેખાવા લાગી. આખું સ્વરૂપ દેખાવા લાગ્યું. તે મૂર્તિ શ્રીકૃષ્ણના પુર્ણાવતાર શ્રીચૈતન્યની હતી. હું તે પ્રભુનો દાસાનુદાસ હતો; તેનેજ

મારા હૃદયના બધાજ બળથી ભજતો હતો. ‘શ્રીચૈતન્યનું’ જૌર અંગ, તેમનું મલકાતું સુખારવિન્દ, તે બધું એટલું તો સુંદર હતું કે મારી આંખો ઘડીએ ઘડીએ બદલાતાં તેનાં લાલિત્યોને પીતાં પીતાં ત્યાંજ ચોંટી રહી. મને લાગ્યું કે મારા શરીરનો ભાર જતો રહ્યો છે. મારો દેહ બાણે તેના છિદ્રોમાંથી ફુટતાં સોનેરી કિરણોમાં તરતો હતો.

પ્રભુના હોઠ હાલ્યા. મને લાગ્યું કે તે કાંઈક બોલે છે. તે સંજીતમય ધ્વનિ પ્રત્યે મારા કાનને વાળતાં મેં સાંભળ્યું કે “પ્રિયવર, તારે ઠેક પશ્ચિમમાં-અમેરિકામાં જવાનું છે; ત્યાં શ્રીકૃષ્ણનું નામ ફેલાવજે. ભય રાખવાનું કાંઈજ કારણ નથી. તને મારી સોડમાં સુરક્ષિત રાખીશ. મારા હૃદયમાં લઇને રહીશ.”

ધીરે ધીરે તે મૂર્તિ ઓગળી ગઇ. હું એટલો બધો આકર્ષિત બન્યો હતો કે એકે શબ્દ બોલી ન શક્યો. આની પહેલાં દરિયો ઓરંગી પેલીપાર જવાનો કદીએ મેં સંકલ્પ કરેલો નહોતો. વૃંદાવનની પવિત્ર ભૂમિમાં વૈષ્ણવ સાધુ તરીકે રહેવામાં મને સુખ ને સંતોષ ઉભય હતાં. પણ પ્રભુની ઇચ્છા ભુલી હતી. અનિચ્છા છતાં મારા હૃદયના પ્રભુ પાસેથી આવેલી આજ્ઞાને મેં સ્વીકારી લીધી.

પશ્ચિમ તરફ દરિયાઇ સફર.

બે મહિનામાં તો બહાલા હિંદને સલામી આપી હું રડતા ને દુઃખી હૃદયે દરિયાઇ સફરે નીકળ્યો. અમેરિકાની મુલાકાત લીધા પહેલાં થોડો વખત ફ્રાન્સમાં ને છ મહિના લંડનમાં થોડ્યો. મારા શ્રદ્ધાળુ શિષ્યે આપેલા પૈસા ઈંગ્લાંડમાંજ ખુટી ગયા. પણ પૂર્વ-તેમજ પશ્ચિમ ઉભયને પ્રભુ તો એકજ છે. તેણે તે અભયપણ રીતે પૂરા પાડ્યા. મેં મૂર્તિપૂજના બંધાવમાં એક લેખ લખ્યો. શહેનશાહ સપ્તમ એડવર્ડના રાજ્યાભિષેક પ્રસંગે જ્યુરના મહારાજા લંડનમાં આવેલા, તેઓ મરકરીના બોચ

થઈ પડયા હતા. એવું બન્યું હતું કે તેમણે પોતાની સાથે શ્રી  
જોષાલજીની મૂર્તિ રાખી હતી. મને તો ખાતરી હતી કે મારો  
લેખ લેંડનના કોઈ પણ છાપામાં પ્રસિદ્ધ થવો અસંભવિત છે.  
મેં એક સારામાં સારા એવા વેસ્ટ મિનિસ્ટર ગ્રેગ્રેટ નામના  
છાપામાં લેખ મોકલ્યો; કે જ્યાં તેને કચરા પેટીમાં દફનાવી  
દેવામાં આવે તોપણ, માન સાથે તેમ બને. મેં તે સવારના  
ચાર વાગે ટપાલમાં નાંખ્યો. દશ વાગે હું લેમ્પટન હિંદી  
સિપાઈની ટુકડી બોલા ગયો.

મોટા અક્ષરો ને ભારે માન.

મોટરના આગળના ભાગમાં બેસી હું સાંજના ચાર વાગે  
પાછો ફરતો હતો. તેવામાં મેં મારા લેખનું મથાળું ને માફ  
નામ ગ્રેગ્રેટનાં મોટા અક્ષરવાળાં પોસ્ટર્સમાં બોંધ્યાં. હું તરતજ  
ગાડીમાંથી ઉતરી પડ્યો. એક નકલ ખરીદી બેસું તો મારા  
લેખની આગળ પાછળ કિનારી છાપી તેને અત્ર ભાગમાં પ્રસિદ્ધ  
કરેલા. ખરે, મને ઘણુંજ માફ લાગ્યું, હું આનંદમગ્ન બન્યો.  
તરતજ તંત્રીને મળવા ગયો. મારા વતનના ધર્મને બચાવ  
કરવા માટે તેણે મને મુખારકબાદી આપી. એટલુંજ નહીં. સાથે  
ત્યાં ને ત્યાંજ પાંચ ગીનીનો એક એક આપ્યો. મને યથેચ્છ લેખો  
મોકલવાની વિનંતી પણ કરી. મેં લખ્યા પણ ખરા. હવે તો  
બીજાં પણ મોટાં છાપાઓ તરફથી મોટી રકમની માગણી સાથે  
નિમંત્રણો આવવા લાગ્યાં. તેમાં પણ મેં લેખો લખેલા.

અમેરિકામાં શિખ્યાનું ભારે લશ્કર.

આ રીતે હું ખુશીથી બે બહિના રહી શકું તેટલી આવક  
પ્રાપ્ત થઈ. પણ હું પશ્ચિમમાં છાપાનો ધંધો કરી કમાવા નહોતો  
ગયો. તરતજ હું અમેરિકા તરફ રવાના થયો. ન્યુ યૉર્ક  
પહોંચ્યો ત્યારે મારી કને ફક્ત એક પાંચ પાઉંડની નોટ ને થોડા

ડોલર માત્ર હતાં. તેજ નોટ મારી પાસે પાછી ફરી છે. પ્રભુજી સરઆતથીજ તે દૂર દૂરના દેશમાં પણ મારી સંભાળ લીધેલી. ન્યુ યોર્ક હોરલ્ડ નામના છાપાની એક રવિવારની ખાસ પ્રતમાં મેં મારા ધાર્મિક અનુભવો પ્રસિદ્ધ થવા મોકલેલા. તે બદલ મને એક ઘણીજ ન માની શકાય તેવી મોટી રકમ આપવામાં આવેલી. તે લેખ જુદા જુદા પાંચ રજોમાં છપાયો. હોરલ્ડની તે આવૃત્તિનું વેચાણ કદી પણ નહીં થયું હોય તેવું ૧૦,૦૦,૦૦૦ જેટલી નકલોનું થયેલું. એથી મારી અને મારા સંદેશાની બહેરાત એટલી બધી થઈ કે એ અને પુરૂષ બન્ને જાતિમાંથી મુલાકાત આપનારાંની મારે ત્યાં ઠક જમવા લાગી. મેં જ્યારે ધાર્મિક શિક્ષણ આપવાનો વર્ગ કાઢ્યો ત્યારે ઘણા વિદ્યાર્થીઓ થયા. એથી તે શહેરની વસ્તીના મધ્યસ્થળે હું એક માર્કુ ભવ્ય મકાન સારા લતામાં લઈ શક્યો.

### ખરા કાર્યનો આરંભ.

અહીં મેં મારા ખરા કાર્યનો આરંભ કર્યો. પ્રથમ તો હિંદુ ધર્મનું તત્ત્વજ્ઞાન સમજાવ્યું. શ્રીકૃષ્ણનો જોધ કર્યો. હું કર્યો ફિનિયામાં હું, હું પશ્ચિમમાં, પૂર્વમાં, ઉત્તરમાં કે દક્ષિણમાં હું, તેનો મેં વિચાર ન કર્યો, તે વિચારની દરકાર સુદ્ધાં ન રાખી. મારા શ્રોતાજનો ઘોળા કે ઘઉંવણી છે, ચાતો તેઓ ખ્રીસ્તધર્મ કે જથુ ધર્મ પાળે છે, ચાતો તેઓ હિંદુ ધર્મને ચ્હાનારા કે નિંદનારા છે, એ જોવાની પણ મેં ચિન્તા ન કરી. શ્રોતાજનોના સ્થળનો કે પરિસ્થિતિઓનો અને અધનોની કશી પણ ચિન્તા કર્યો વિષુ હું મારા બધાજ આત્મબળથી જોલતો. મારી દૃઢ શ્રદ્ધામાંથી જન્મ પામેલી માન્યતાઓ હું એમને કહેતો. મને કહેતાં અવજો થાય છે કે તેમના હૃદયમાં તે સુંસરી પ્રવેશ કરતી. દરેક પ્રસંગે જ્યારે હું માફે જોલવું બંધ કરતો, ત્યારે એક

શકેતો કે તેઓ આશ વિચારે ને ભાવોની યોગ્ય કદર કરી, મારી પ્રત્યે ભક્તિભાવ પ્રદર્શિત કરતા હવે તો તેઓ આગ્રહ કરવા લાગ્યા કે હિંદુ ધર્મને માર્ગે ને હિંદુ ધર્મના વિચારે પ્રમાણે આત્મવિકાસ કેમ થાય, તેનું કાંઈક વ્યવહારિક શિક્ષણ તેમને મળવું જોઈએ.

તેમની આવી ધર્મજ્ઞાસાનો મેં તરતજ જવાબ વાળ્યો. જ્યોતી રીતે હિંદુસ્થાનમાં દિક્ષા આપાય છે તેવીજ રીતે મંત્રો આપી હું તેમને પણ દિક્ષા આપવા લાગ્યો. મંત્રોમાં કેવી આધ્યાત્મિક શક્તિ રહેલી છે, તેનું જ્ઞાન તો કેવળ હિંદુસ્થાનનેજ છે; પશ્ચિમની દુનિયાને તે ન હોય. તેઓ મંત્રનો મન વડે જપ કરવા લાગ્યા. તેના પરિણામે તેઓને એવાં અજબ અદ્ભુતનનો અનુભવ થવા લાગ્યો કે તેવો આનંદ તેઓએ કદીએ અગાઉ નહોં અનુભવેલો. એટલુંજ નહોં. તેમનાં મન ને શરીરમાં પણ સુધારો થયો. તેમના ચહેરા ઉપર એવી તો સુરખી આવી કે તેમના મિત્રોને પણ ખબર ન પડી કે એ ક્યાંથી ને કેવી રીતે આવી.

### શિષ્યોની સંખ્યા વધી.

જ્યારે હું હિંદુમાં હતો ત્યારે મને લાગતું કે કોઈ હિંદુ એ પશ્ચિમની દુનિયાને ધર્મનું શિક્ષણ આપવાની જરૂર છે. તે શિક્ષણમાં વેદનાં અદ્વિતીય સનાતન સત્યોનોજ કેવળ સમાવેશ થવો જોઈએ નહોં. તેમાં ઘણા વખતથી પ્રવર્તમાન થયેલી મૂર્તિપૂજના સત્યનો પણ સમાવેશ થાય. આમ થાય તો હિંદુનું તાત્વિક, આધ્યાત્મિક ને ધાર્મિક જીવન ઘણા પ્રાશ્નાત્મક આત્માઓમાં પણ જાગૃત કરી શકાય. આ વિચાર કેવો સાચો હતો તેની પ્રતીતિ હવે મને થવા લાગી.



### • ક્રાઇસ્ટ ને કૃષ્ણ.

મહિનાઓ પસાર થતા ગયા તેમ તેમ મારા શિષ્યોની સંખ્યા વધતી ગઈ. શ્રીકૃષ્ણના યોગથી શ્રોતાજનોનાં તેમજ શિષ્યોનાં મન પ્રકાશિત થવા લાગ્યાં. તેમાંના ઘણાખરા તો જિસસ ક્રાઇસ્ટને માનતાજ નહોતા. શ્રીકૃષ્ણ યોગની એ અસર થઈ કે ચુસ્ત ખ્રીસ્તી ધર્મના પંથીઓ કરતાં પણ તેઓ ક્રાઇસ્ટને વધારે પ્રેમથી આહવા લાગ્યા. ઘણા ઢોંગી ખ્રીસ્તો તો ક્રાઇસ્ટને મહાન ને તારક તરીકે માનવાની આતરજ માનતા. તેમણે તેને તારક તરીકે સ્વીકારેલો હોય તો તે એટલા માટે કે તેમને તેવું કહેવામાં આવેલું. પણ મારાં ધાર્મિક બ્યાખ્યાનોમાં નાઝેરિનના સ્વરૂપનો સ્પષ્ટ ખુલાસો આપવામાં આવતો. એથી ક્રાઇસ્ટ એ શું છે, એ મારા શિષ્યો સમજતા થયા. હવે તેઓ ક્રાઇસ્ટ પ્રત્યે કેવળ બુદ્ધિ કે હૃદયના આદરભાવથીજ નહીં, પરંતુ એક પૌરસ્ત્ય પરમાત્મા પ્રત્યે જે ભક્તિભાવ દર્શાવે છે, તેવો ભાવ તેઓ અતાવવા લાગ્યા.

### ઓસ્ટનમાં નિમન્ત્રણ.

તેવામાં ઓસ્ટનમાં આન્તરરાષ્ટ્રીય શાંતિ પરિષદની બેઠક ભરાવાની હતી. તેમાં મને નિમન્ત્રણ આવ્યું. હિંદુસ્થાન તરફથી મને તે પરિષદનો ઉપપ્રમુખ નીમવામાં આવ્યો. આભાર દર્શાવનારા મારા ટુંકા ભાષણમાં મેં હાલના જમાનાની સંસ્કૃતિ સામે હુમલો કર્યો ને જણાવ્યું કે તે અમારી પ્રાચીન સંસ્કૃતિનો પાયો ઉખેડી નાંખે તેવી છે. સુધરેલા લોકોની બનેલી તે ૫૦૦૦ ની સભાએ મારા ભાષણને સારો આવકાર આપ્યો. નવું વાક્ય સંકેતે તે પહેલાં તો તેમની તાલિઓના રોકાણથી મારે ઘડીએ ઘડીએ થોભવું પડતું. મારું ભાષણ અમેરિકાના તમામ અગ્રગણ્ય જાપામાં પ્રસિદ્ધ થયું. હું સર્વ સ્થળે જાણીતો થયો. ઓસ્ટન

વાત્સીઓએ મને જવાની રજા પણ ન આપી. મેં ન્યુ યૉર્કમાંથી ઓસ્ટનમાં મુકાય બદલ્યો. અહીં મેં એક વર્ષ સુધી બાપલો આપ્યાં. વર્ગો પણ ચલાવ્યાં.

લોસ એન્જેલિસ તરફથી નિમન્ત્રણ.

પૂર્વ ને મધ્ય અમેરિકામાં થઈ મેં અત્યાર સુધીમાં ૩૦૦૦ શિષ્યો બનાવ્યા હશે. નિમન્ત્રણથી પણ મેં ઘણાં બીજાં શહેરોમાં બાપલો આપેલાં. પછીથી લોસ એન્જેલિસ તરફથી મને નિમન્ત્રણ મળ્યું.

અમેરિકાના તે શહેરમાં ધર્મોની પાર્ટોમેન્ટ ભરાવાની હતી. પાસિક્ક મહાસાગરના કિનારે આવેલું લોસ એન્જેલિસ સાઉથ કેલિફોર્નિઆની રાજધાનીનું શહેર છે. તેનાથી ૧૪ મૈલ દૂર આ શહેર એક મહિનામાં બાંધવામાં આવેલું.

મેં અહીં એક મહિના સુધી બાપલો આપ્યાં ને સેંકડો શિષ્યો કર્યાં. આ વખતે મારા શ્રીકૃષ્ણ નામના પુસ્તકની પ્રસિદ્ધિને એક વર્ષ થઈ ચૂક્યું હતું. તેણે હજારો મનુષ્યના હૃદયમાં શ્રીકૃષ્ણ વિશે શ્રદ્ધા ઉત્પન્ન કરી હતી. લોસ એન્જેલિસના લોકોની એવી ધરણ હતી કે મારે ત્યાંજ મુકામ કરવો. આખા અમેરિકાના બધા શહેરોમાં તે સુંદરમાં સુંદર હતું. એટલુંજ નહીં, ત્યાંની આબોહવા પણ હિંદની આબોહવાને મળતી હતી. મેં મારો મુકામ ત્યાં ફેરવ્યો.

શ્રીકૃષ્ણાશ્રમ ને મંદિર.

મારા મનમાં એવી તીવ્ર અભિલાષા હતી કે અમેરિકાના બૈબ્લનો માટે એક શ્રીકૃષ્ણાશ્રમ સ્થાપવું ને સાથે સાથે શ્રીરાધાકૃષ્ણનું તેમજ શ્રીચૈતન્યનું એક મંદિર પણ બાંધાવવું. આ અભિલાષને મેં આ સ્થળે મૂર્તિમંત કર્યો. અહીં હિંદુશાસ્ત્રની કથા સાંભળવા તથા હિંદી ઢબ પ્રમાણે સંકથા આરતિ કરવા મારા શિષ્યો આવતા. પૂજા પણ હિંદુ વિધિ પ્રમાણેજ થતી.

મારી સાચી મોટાનાં મોટી તો એ પ્રાર્થના હતી કે સુધારના શિખરે પહોંચેલી પ્રજા માટે અને માત્ર નામના ખ્રીસ્તીઓની વચ્ચે મારા પ્રભુનું મંદિર યાંધાય, ને ત્યાં આર્યભક્તિમાં જે દીનતા બેવામાં આવે છે, તેવી દીનતા વડે તેની આગળ સાદાંજ દંડનત થાય. પ્રભુએ મારી પ્રાર્થનાને આ પ્રમાણે પૂરી પાડી. લાઈટ ઓફ ધનિડયા નામનું માસિક પદ્મ અહીંથીજ પ્રસિદ્ધ થયેલું. મારી મારફત અગર તો મારા પુસ્તક દ્વારા જે હજારો હૃદયો કૃષ્ણચંતનની જાગૃતિ વગર રહ્યાં હશે, તેમની સેવા આ માસિકે કરી.

આરામ ને હિંદ તરફ પ્રયાણ.

આ પ્રમાણે પાંચ વર્ષમાં મેં ૫૦૦૦ શિષ્યો કર્યા. તેઓ અંતઃકરણની ખરી ભક્તિ વડે ને વિધિપૂર્વક શ્રીકૃષ્ણની ખરાબર પૂજા કરતા. એવા પદ્મ હજારો માણસો હશે, જેઓ મારા પુસ્તકમાં કે ભાષણોમાં પ્રતિપાદન કરેલાં હિંદનાં તાત્વિક સત્યો પ્રમાણે તેમની જીંદગી પસાર કરવાનો યત્ન કરતાં હશે.

અમેરિકાના મારા નિવાસ દરમિયાન હું સવારના ૮ થી તે રાતના ખાર સુધી દરરોજ કામ કરતો. મને આરામની ઘણીજ જરૂર હતી. મેં જોયું કે અમેરિકામાં મને આરામ નહોતો મળી શકે. દિવસે દિવસે મારા વખત ને કામ ઉપર આક્રમણો વધ્યાંજ જતાં. વળી મને એવી પણ અભિલાષા હતી કે મારે વતનમાં એડો વખત જઈ આવવું. મને કહેતાં નવાઈ થાય છે કે શ્રી-કૃષ્ણાશ્રમની હવા જણે પવિત્ર વૃંદાવનનીજ હવા હોય તેવી લાગતી. આમ છતાં હિંદની પવિત્ર ભૂમિનો સ્પર્શ કરવાની મારી ઇચ્છા હતી અને હું પાછો ફર્યો. મારા શિષ્યો ને મિત્રોએ મારા વિયોગથી આકેંદ કર્યું, નિસાસા નાંખ્યા ને રડ્યા. તેઓએ મારી વિદાય ગીરીના માનમાં ભગ્ય મેળાવડો બરેલો. તેમાં લેસ એન્જેલિસના ખ્રીસ્ત પાદરી ડેવર-ડ એન્જેલિન મિલ્સ પ્રમુખસ્થાને હતા.

મારો સંદેશો તે પ્રભુનોજ સંદેશો હોતો. પ્રભુએજ મારા ને મારા શિષ્યો દ્વારા તેને ગતિ આપી.

ત્યાંથી પાછા ફર્યા કેડે મારી ઉપર અમેરિકાથી મારા શિષ્યોના સેંકડો પત્રો મળ્યા છે. તેઓ લખે છે કે શ્રીકૃષ્ણનો ધર્મ દૂર ને દૂર ફેલાતો જાય છે. એટલુંજ નહીં. જે જે સત્યોને! યોધ મેં અગર મારા મુઠ્ઠે કરેલો છે, તે બીજા ધર્મોમાં તેમજ ખ્રીસ્તી ધર્મની દુનિયામાં પણ દાખલ થવા લાગ્યાં છે.

### કેવળ ધર્મનો અર્થ.

મને ખાતરી છે કે થોડા વખતમાં ઘણા પાશ્ચાત્યો થોડે ઘણે અંશે અંદરથી હિંદુ થશે. પશ્ચિમનાં આત્મભૂખ્યાં માણસો એ પ્રકારના અગ્નિ વચ્ચે સીંચાય છે: એક તો હાલનો વિજ્ઞાની જડવાદ ને બીજો દેવળવાદનો સુકો આચારવાદ. તેઓ હવે સમજવા લાગ્યા છે કે હિંદના ધાર્મિક પ્રચારકો તેમના તરફ આત્માઓમાં આધ્યાત્મિક જીવનનું જે અમૃત રેડી રહ્યા છે, તે જીંદગીની મોટામાં મોટી ખસીસ છે. ધર્મ ને પ્રેમની આ ભૂમિમાંથી જેટલા વધારે પ્રચારકો જાય તેટલું વધારે સાફ. પણ એ પ્રચારકો એવા હોવા જોઈએ, જેમણે પરાત્પર સત્યોની સ્વાનુભાવથી પ્રતીતિ મેળવી હોય. આમ નહીં બને તો પરિણામ એ આવશે કે પ્રભુએ મારા તથા સ્વામી [વવેકાનંદના અધ્યાત્મ પ્રયત્નો ને કાર્યો દ્વારા અમારા ક્રિષ્ણ કાર્યને પુષ્ટિ આપી છે, તે ખગડી જશે ત્યાં તો કેવળ સંન્યાસીઓએજ જવું, એવા સંન્યાસીઓ જોઈએ ત્યાંથી હોય. તેઓ એવા હોવા જોઈએ કે અમેરિકાની આકર્ષક મોહિની સામે ટકી શકે, એટલુંજ નહીં પણ તે જડવાદના પ્રચંડ મોજામાં પણ પવિત્ર હિંદના જવું આધ્યાત્મિક વાતાવરણ ઉત્પન્ન કરી શકે.

x x x x x

આદર્શોને જીવંત રાખો ને આપણે સહિષ્ણુભવ છીએ.

હિંદ ઇંગ્લાંડને આધીન છે. તેનો દરબજો એક સંસ્થાન જેવો પણ નથી. આપણા હાલના રાજ્યો આપણા હિંદીઓને સમજતા નથી. આપણા આંતરિક જીવનનો ઝીંકો અહ્યાસ કરવાની, તેની વિચારદિશા બલુવાની, કે મનનાં વલણો પિછાનવાની સુઝાં તેમણે દરકાર કરી નથી. ઇશ્વરનો ઉપકાર માને કે તેઓ હાલ કાંઈક કાંઈક વિચાર કરતા થયા છે. અત્યાર સુધીમાં તે કેવળ ભૌતિક શિક્ષણ આપી તેઓએ આપણા યુવકોમાં બળવાખોર વિચારોનાં બીજ વાવ્યાં છે. તેઓ તેનાં ફળ આપી રહ્યા છે. આવી ધાર્મિક ચૈતન્યવાળી ઉચ્ચ પ્રજાને એવી ભતની કેળવણી આપવી તે કેટલું દુષિત છે, તે હવે દેખાય છે. તેમની એ ભૂલ સુધારવાનો હવે વખત આવી પહોંચ્યો છે. હિંદુઓને કેવળ બાહ્ય દાદરથી એટલે અર્થશાસ્ત્ર ને રાજ્યનીતિના વણાટથી બનેલી તેની બાહ્ય ચામડીને પૂજનાર નહીં, પણ જોનામાં સ્વ-દેશનો ખરો ધાર્મિક, તાત્વિક, સામાજિક, ને કૌટુંબિક એવા સનાતન આત્મા બજૃત થયો હોય, એવા દેશભક્તાનો જરૂર છે. આવા દેશભક્તો દેશની કેટલી દોલત લૂટાઈ જાય છે કે કેટલા માણસો ભૂખે મરે છે તેની દરકાર ધાર્મિક ચૈતન્યના ભોજે નહીં કરે. હિંદીઓ કોતરોમાં રહે કે એકજ વખત ખાઈ જીવે તેના કરતાં આ વાત ઓછી મહત્વની નથી. આપણે આપણા વેદો, પુરાણો, સ્મૃતિઓ, દર્શનો, ંહાલો રામાયણ ને મહા-ભારત કાયમ રાખીએ; આપણા પ્રાચીન ઋષિમુનિઓ જે સાચા પ્રકાશને બળતા તેના વડે આપણી ચેતનાને બજૃત કરીએ; આપણા રીતરિવાજો પણ બળવી રાખીએ; તે પછી આપણે આજે શું ખાધું કે કાલે શું ખાઈશું તેની દરકાર નહીં કરીએ. આપણી આધ્યાત્મિકતાજ આપણી ધરતીમાં કસ લાવશે; અને

જમીન એવી તો બીનાશવાળી થશે કે પુંઠળ ફળદ્રુપ બનશે. આપણે વિશ્વના ગુરૂપદે છીએ. આપણે આ બે વાતને સંભાળી લઇએ, ને આપણા દ્વારા ટકાવી રાખીએ, તો રાજ્યનૈતિક હકો આપણને વિશ્વમાં જોડેલે ઉચ્ચે લઇ જાય તેના કરતાં તે આપણને વધારે ઉચ્ચે લઇ જશે. આધ્યાત્મિક સાધુ મટી રાજનૈતિક શૂદ્રો બનવું, તે તો આ માનસિક ભૂખના અધારામાં પણ એક આપત્તિ-રૂપ અણાચ. પ્રભુ ચૈતન્યનું શરણ આપણે સ્વીકારીએ અને બધું બરાબર થઇ જશે. એને આધારેજ મનુષ્ય જાતિની આદિ પ્રજા તરીકે આપણે અઘાપિ ટકી રહ્યા છીએ.

પ્રકટ થઇ ચૂક્યું છે !!!

## રહસ્ય ગુંજન.

( શ્રી પ્રેમાનંદ ગ્રંથમાળાનો ૧ લો ગ્રંથ: કી. રૂ. ૦-૧૨-૦ )

આ ગ્રંથમાં સ્વામી પ્રેમાનંદ ભારતીના આધ્યાત્મિક લેખો તથા ભાષણો છે. તેમાં ધર્મના અનેક વિષયો જેવા કે સત્ય, અવતાર-શ્રી-પુરુષના ધર્મો-સૌંદર્ય ને શક્તિ-વગેરે રસિક ભાષામાં ચર્ચેલા છે. આ પુસ્તકની વસ્તુ બુદ્ધિને ભજતી અમેરિકન પ્રજામાં આદર પામી છે. એજ તેના આકર્ષક-પણાની તેમજ ઉપયોગીપણાની સચોટ નિશાની છે.

પ્રે. માળાના ગ્રાહકને રૂ. ૦-૬-૦. ગ્રાહક થનારને શ્રીપ્રેમાનંદ ગ્રંથમાળા કાર્યાલયમાં લખવાથી મળી શકશે.

એજ અન્થકર્તાના અન્ય અન્થો: ૧૦.

[ હવે ૫છી છપાનાર ]

પ્રેમસ્વરૂપ શ્રીકૃષ્ણપરમાત્મા.

( Shree Krishana: the lord of love )

( ઘોડાક અભિપ્રાયો. )

ન્યુયોર્ક ડેલી ન્યુઝ—શ્રીકૃષ્ણનો અન્થ એક સમર્થ-  
અસાધારણ અન્થ છે.

હેન્રી પીની ડયુબોઇસ—તમારો અન્થ મારા ગુરુનું  
સ્વપ્ન પુરું પાડે છે. તેને ત્રણ આવરણો છે. એક  
સામાન્ય વાચક માટે, બીજું બુદ્ધિશાળી માટે, ત્રીજું  
કળાવાન માટે: ત્રણે સર્વોત્તમ છે. હરેકે હરેક  
ભાગ અખેવાર વાંચવા જેવો છે, એક વિચાર માટે  
ને બીજી તેના વાંર્જીમય સૌંદર્ય માટે.

ક્લિસનર—લેખક ઉચ્ચ પ્રભાના આત્માનું દર્શન કરાવે છે.  
હાલના વિજ્ઞાનનો તેને ડર નથી. પગલે પગલે જાણે  
આધુનિક વિજ્ઞાન સૂચિત કરવામાં આવ્યું હોય તેમ  
લાગે છે. પ્રાચીન દુનિયામાં અપૂર્વ શ્રદ્ધા ને ઋણુતા  
દર્શાવે છે. કેટલાક મહાન સર્વવ્યાપી સિદ્ધાન્તોમાં  
જાણે જુના વખતનો કોઈ પ્રજ્ઞા આદેશો આપતો  
હોય, તેમ વિશ્વની ઉત્પત્તિ ને વિકાસ ઉપર ‘સનાતન

જ્ઞાન મેં 'બુદ્ધિચાતુર્ય' વડે સીધું ને સાદામાં સાદું  
સ્પષ્ટિકરણ કરવામાં આવ્યું છે. '

ધી ઓરિયન્ટલ રિવ્યુ—લેખકની હીમત કલ્પનામાં ન  
આવી શકે તેવી છે. તેવી હીમતનો સત્કાર કરવા  
દુનિયા રાહ બેઠી રહી છે. જેણે સૃષ્ટિના પરમ સત્યનો  
સાક્ષાત્કાર કર્યો હોય, અને જીવનપ્રેમ એ જેનો પ્રાણ  
હોય, તેજ આવા આધ્યાત્મિક તેમજ નૈતિક નિયમો ને  
જીવનતત્વોના બ્વહંત પુરાવા આપી શકે. સૈકાના આ  
સર્વોત્તમ ગ્રંથમાં પશ્ચિમની દુનિયા જ્ઞાનનાં ઉપરી  
છે, તેવા તેના ખોટા ફાંકાને બાબા ભારતીએ છેવટનો  
ફટકો માર્યો છે. તેના બીજા ભાગમાં કાવ્યમય ગદ્યમાં  
તેમણે શ્રીકૃષ્ણલીલામૃત ગાયું છે ને 'આત્મ દર્શનો'  
પ્રગટ કર્યા છે. તે એવાં તો સંગીતમય છે કે  
આખા અંગ્રેજી સાહિત્યમાં તેવું આત્મસ્પર્શી સંગીત  
લખાયું નથી.

## જીવનપર પ્રકાશ.

(દ્વિતીય આવૃત્તિ)

તેમાં આધ્યાત્મિક પાંચ ભાષણો છે. વાંચનારને બહુશે  
કે તેની વાણી પ્રેરિત છે, સત્યના પ્રકાશથી ઝગમગતી છે  
ને પ્રેમના મીઠા રસથી રસેલી છે.



૭. આ માળા અમટ કરવામાં દ્રવ્ય કમાવવાનો ઇરાદો નથી રાખ્યો, તેની હિપજમાંથી તેનું ખર્ચ પુરું થઈ રહે તેથી સંતોષ માન્યો છે.

૮. ગ્રાહક તરીકે તમારું નામ સત્વર નોંધાવો.

પુસ્તક મળવાનાં ઠેકાણાં:—

[૧] જીવનલાલ અમરસી મહેતા,  
પીરમશાહ રોડ, પાનકોરને નાકિ;  
અમદાવાદ.

[૨] શ્રી પ્રેમાનંદ ગ્રંથમાળા કાર્યાલય,  
(અમદાવાદ થઇને) મોડાસા.

સંવત ૧૯૮૧ ]

વ્રત ૧૦૦૦

[ સન ૧૯૨૫.

---

પ્રેક્ટરશ્રી: ગ્રાહનલાલ વિ. ગાંધી, મુ. મોડાસા.  
ધી ગુજરાત પ્રિન્ટિંગ પ્રેસમાં સા. સોમાલાલ મંગળદાસે  
છાપ્યું, ડૉ. પાંચકુવા-અમદાવાદ.

